

Dakshaprajapataye Mahalakshmyuktani Sviyani Shatadvayanamarupani

——
ದಕ್ಷಪ್ರಜಾಪತಯೇ ಮಹಾಲಕ್ಷ್ಮ್ಯಾಕಾನಿ ಸ್ವೀಯಾನಿ
ಶತದ್ವಯನಾಮರೂಪಾಣಿ

——
Document Information



Text title : Dakshaprajapataye Mahalakshmyuktani Sviyani Shatadvayanamarupani

File name : dakShaprajApatayemahAlakShmyuktAnisvIyAnishatadvayanAmarUpANi.itx

Category : devii, devI, lakShmInArAyaNIyasaMhitA, lakShmI

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 135/1-53||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ದಕ್ಷಪ್ರಜಾಪತಯೇ ಮಹಾಲಕ್ಷ್ಮ್ಯಾ ಕ್ತಾನಿ ಸ್ವೀಯಾನಿ
ಶತದ್ವಯನಾಮರೂಪಾಣಿ



ಶ್ರೀಪುರುಷೋತ್ತಮ ಉವಾಚ .
ಶೃಣು ನಾರಾಯಣೇಶಿ ತ್ವಂ ಪುರಾ ದಕ್ಷೇಣ ವಂದಿತಾ .
ಪ್ರಾಕಟ್ಯಾನಿ ಲಲಿತಾಯಾ ಲಕ್ಷ್ಮ್ಯೋಶ್ಲೋಕ್ತವತೀ ಸ್ವಯಂ .. ೧..
ದಕ್ಷಃ ಪಪ್ರಚ್ಛ ಮಾತಸ್ತೇ ಪ್ರಾಕಟ್ಯಾನ್ಯತ್ರ ಭೂತಲೇ .
ಕಾನಿ ಕುತ್ರ ಚ ವರ್ತಂತೇ ವತ್ಸ್ಯಂತೇ ತಾನಿ ಮೇ ವದ .. ೨..
ಯತ್ಪ್ರಜಾಬಲತಶ್ಚಾಹಂ ವಿಘ್ನಾನ್ ವಿನಾಶಯೇ ಸದಾ .
ಗ್ರಹದೋಷಾನ್ ಕರ್ಮದೋಷಾನ್ ವಿನಾಶಯೇ ತವಾಹರ್ಷಣಾತ್ .. ೩..
ತದಾ ತ್ವಂ ನಿಜಪೂಜಾಯಾಃ ಫಲಂ ಚೋಕ್ತವತೀ ಶುಭಂ .
ಲಲಿತಾಖ್ಯಮಹಾಲಕ್ಷ್ಮ್ಯಾಃ ಪೂಜಕಸ್ಯಾಶುಭಾನಿ ವೈ .. ೪..
ವಿನಂಕ್ಷ್ಯಂತಿ ನ ಸಂದೇಹೋ ಮಮ ಪೂಜಾಪ್ರಕಾರಿಣಃ .
ಯಾನಿ ಯಾನಿ ಸ್ವರೂಪಾಣಿ ಯತ್ರ ಯತ್ರ ಭವಂತಿ ಚ .. ೫..
ತಾನಿ ವಕ್ಷ್ಯಾಮಿ ತೇ ದಕ್ಷಪ್ರಜಾಪತೇ ನಿಶಾಮಯ .
ಅಹಂ ತ್ವಕ್ಷರಧಾಮಸ್ಥಾ ಶ್ರೀದೇವೀ ಪುರುಷೋತ್ತಮೌ .. ೬..
ಅನಾದಿಶ್ರೀಕೃಷ್ಣನಾರಾಯಣೇ ಶ್ರೀಪರಮೇಶ್ವರೀ .
ಬ್ರಹ್ಮಮುಕ್ತಾನಿಕಾ ಬ್ರಾಹ್ಮೀ ಕಾಷ್ಟೀ ನಾರಾಯಣೇ ರಮಾ .. ೭..
ವಾಸುದೇವೀ ಚ ವೈರಾಜೀ ಹಿರಣ್ಯಾ ಹರಿಣೇ ಪ್ರಭಾ .
ಮಹಾಲಕ್ಷ್ಮೀಃ ಕಂಭರಾಶ್ರೀರ್ಲಲಿತಾ ಕಮಲಾ ಚಲಾ .. ೮..
ಈಶ್ವರೀ ವೈಷ್ಣವೀ ಚಾಂದ್ರೀ ಹಿರಣ್ಮಯೀ ಚ ದೇವತಾ .
ಆರ್ಷೀ ಸಿದ್ಧಾ ಯೋಗಿನೀ ಚ ಸಾದ್ವೀ ಸತೀ ಪತಿವ್ರತಾ .. ೯..
ಪ್ರಭ್ವೀ ಧಾಮಾ ಜಯಾ ಭೌಮೀ ಮಹೇಶೀ ಭೂರ್ನಾರಾಯಣೇ .
ಪಾಶವತೀ ಚ ಮಾಣಿಕ್ಯಾ ಮಾರೂಪಾ ಶ್ರೀಹರಿಪ್ರಿಯಾ .. ೧೦..
ದುಃಖಹಾ ಶಿವರಾಜ್ಞೇಶ್ರೀ ಕೃಷ್ಣನಾರಾಯಣೇ ಸತೀ .
ಬ್ರಹ್ಮಪ್ರಿಯಾ ಬ್ರಹ್ಮಧಾಮ್ನಿ ಮಹಾಲಕ್ಷ್ಮೀಶ್ಚ ಶ್ರೀಪುರೇ .. ೧೧..
ಲಕ್ಷ್ಮೀಃ ಕುಂಕುಮವಾಪ್ಯಾಂ ಚ ಮಹಾಲಕ್ಷ್ಮೀಸ್ತು ರೈವತೇ .

ವ್ಯಾಘ್ರೇಶ್ವರೀ ಮಾಹಿಷೇ ಚ ಗೋಕರ್ಣೇ ಧೇನುಕರ್ಣಿಕಾ .. ೧೨..
 ಸಂತುಷ್ಟಾ ಚಾಕ್ಷರೇ ಕ್ಷೇತ್ರೇ ಚಮತ್ಕಾರೇ ತು ಮಾಧವೀ .
 ವಾರಾಣಸ್ಯಾಂ ವಿಶಾಲಾಕ್ಷೀ ನೈಮಿಷೇ ಲಿಂಗಧಾರಿಣೀ .. ೧೩..
 ಪ್ರಯಾಗೇ ಲಲಿತಾ ಚಾಸ್ತಿ ಕಾಮಾಕ್ಷೀ ಗಂಧಮಾದನೇ .
 ಮಾನಸೇ ಕುಮುದಾ ದೇವೀ ವಿಶ್ವಕಾಯಾ ಚಿದಂಬರೇ .. ೧೪..
 ಗೋಮಂತೇ ಗೋಮತೀನಾಮ್ನೀ ಮಂದರಾದ್ರೌ ತು ಕಾಮಗಾ .
 ಮದೋತ್ಕಟಾ ಚೈತ್ರರಥೇ ಜಯಂತೀ ವಾರಹಾಕ್ಷಯೇ .. ೧೫..
 ಗೌರಿನಾಮ್ನೀ ಕಾನ್ಯಕುಬ್ಜೇ ರಂಭಾ ತು ಮಲಯಾಚಲೇ .
 ಏಕಾಮೃಕೇ ಕೀರ್ತಿಮತೀ ವಿಶ್ವಾ ವಿಶ್ವೇಶ್ವರೇಸ್ಮಿ ಚ .. ೧೬..
 ಪುಷ್ಕರೇ ಪುರುಹೂತಾಸ್ಮಿ ಕೇದಾರೇ ಮಾರ್ಗದಾಸ್ಮಿ ಚ .
 ಹಿಮಾಚಲೇ ಚ ನಂದಾಸ್ಮಿ ಬಿಲ್ವಕೇ ಬಿಲ್ವಪತ್ರಿಕಾ .. ೧೭..
 ಸ್ಥಾನೇಶ್ವರೇ ಭವಾನ್ಯಸ್ಮಿ ಶ್ರೀಶೈಲೇ ಪದ್ಮಿನೀ ಸದಾ .
 ಭದ್ರಾ ಭದ್ರೇಶ್ವರೇ ಚಾಸ್ತಿ ಜಯಾ ವಾರಾಹಪರ್ವತೇ .. ೧೮..
 ಕಾಮಲಾ ಕಮಲಾಭೂಮೌ ರೌದ್ರೀ ಚ ರುದ್ರಕೋಟಿಕೇ .
 ಕಾಲೀ ಕಾಲಂಜರೇ ಚಾಸ್ಮಿ ಮಕೋಟೀ ಮುಕುಟೇಶ್ವರೀ .. ೧೯..
 ಮಹಾಲಿಂಗೇ ಕಪಿಲಾಸ್ಮಿ ಶಿವಲಿಂಗೇ ಜಲಪ್ರಿಯಾ .
 ಶಾಲಗ್ರಾಮೇ ಮಹಾದೇವೀ ಮಾಯಾಪುರ್ಯಾಂ ಕುಮಾರಿಕಾ .. ೨೦..
 ಸಂತಾನೇ ಕಾಂಚಿಕಾಪುರ್ಯಾಂ ಲಲಿತಾ ದುರ್ಗಪತ್ತನೇ .
 ಉತ್ಪಲಾಕ್ಷೀ ಸಹಸ್ರಾಕ್ಷೇ ಕಲಮಾಕ್ಷೇ ಮಹೋತ್ಪಲಾ .. ೨೧..
 ಗಂಗಾಯಾಂ ಮಂಗಲಾ ದುರ್ಗಾ ವಿಮಲಾ ಪುರುಷೋತ್ತಮೇ .
 ವಿಪಾಶಾಯಾಮಮೋಘಾಕ್ಷೀ ಪಾಟಲಾ ಪುಂಡ್ರವರ್ಧನೇ .. ೨೨..
 ನಾರಾಯಣೇ ಸುಪಾರ್ಶ್ವೇಸ್ಮಿ ವಿಕೂಟೇ ಭದ್ರಸುಂದರೀ .
 ವಿಪುಲೇ ವಿಪುಲಾನಾಮ್ನೀ ಕಲ್ಯಾಣೇ ಮಲಯಾಚಲೇ .. ೨೩..
 ಕೋಟಿತೀರ್ಥೇ ಕೋಟವೀ ಚ ಸುಗಂಧಾ ಮಾಧವೇ ವನೇ .
 ಕುಬ್ಜಾಮೃಕೇ ತ್ರಿಸಂಧ್ಯಾಸ್ಮಿ ಗಂಗಾದ್ವಾರೇ ರತಿಪ್ರಿಯಾ .. ೨೪..
 ಶಿವಕುಂಡೇ ಸುನಂದಾಸ್ಮಿ ನಂದಿನೀ ದೇವಿಕಾತಕೇ .
 ರುಕ್ಮವರ್ಣಾ ದ್ವಾರವತ್ಯಾಂ ರಾಧಾ ವೃಂದಾವನೇಸ್ಮಿ ಚ .. ೨೫..
 ಮಧುರಾಯಾಂ ದೇವಕನ್ಯಾ ಪಾತಾಲೇ ಪರಮೇಶ್ವರೀ .
 ಚಿತ್ರಕೂಟೇ ತು ಸೀತಾಸ್ಮಿ ವಿಂಧ್ಯೇ ವಿಂಧ್ಯಾಚಲೇ ತಥಾ .. ೨೬..
 ಸಹ್ಯಾದ್ರಾವೇಕವೀರಾಸ್ಮಿ ಹರ್ಮಚಂದ್ರೇ ತು ಚಂದ್ರಿಕಾ .
 ರಮಣಾ ರಾಮತೀರ್ಥೇಸ್ಮಿ ಯಮುನಾಯಾಂ ಮೃಗಾವತೀ .. ೨೭..
 ಕರವೀರೇ ಮಹಾಲಕ್ಷ್ಮೀರುಮಾದೇವೀ ವಿನಾಯಕೇ .

ಅರೋಮಾ ವೈಜನಾಥೇಽಸ್ಮಿ ಮಹಾಕಾಲೇ ಮಹೇಶ್ವರೀ .. ೨೮..
 ಅಭಯಾಽಸ್ಮಿ ಚೋಷ್ಣತೀರ್ಥೇ ಅಮೃತಾ ವಿಂಧ್ಯಕಂದರೇ .
 ಮಾಂಡವ್ಯೇ ಮಾಂಡವೀನಾಮ್ನೀ ಸ್ವಾಹಾ ಮಾಹೇಶ್ವರೇ ಪುರೇ .. ೨೯..
 ಭಾಗಲೇಽಸ್ಮಿ ಪ್ರಚಂಡಾಽಹಂ ಚಂಡಿಕಾ ಮಕರಂದಕೇ .
 ಸೋಮೇಶ್ವರೇ ವರಾರೋಹಾ ಪ್ರಭಾಸೇ ಪುಷ್ಕರಾವತೀ .. ೩೦..
 ಸರಸ್ವತ್ಯಾಂ ದೇವಮಾತಾ ಪಾರಾ ಪಾರಾತಟೇಽಸ್ಮಿ ಚ .
 ಮಹಾಲಯೇ ಮಹಾಭಾಗಾ ಪಯೋಷ್ಣಾಂ ಪಿಂಗಲೇಶ್ವರೀ .. ೩೧..
 ಸಿಂಹಾರಣ್ಯೇ ಸಿಂಹಿಕಾಽಸ್ಮಿ ಕಾರ್ತಿಕೇಯೇ ಯಶಸ್ಕರೀ .
 ಉತ್ಪಲಾವರ್ತಕೇ ಲೋಲಾ ಸುಭದ್ರಾ ಶೋಣಸಂಗಮೇ .. ೩೨..
 ಮಾತಾ ಲಕ್ಷ್ಮೀಃ ಸಿದ್ಧಪುರೇ ಅಂಗನಾ ಪುಲಹಾಶ್ರಮೇ .
 ಜಾಲಂಧರೇ ವಿಶ್ವಮುಖೀ ತಾರಾ ಕಿಷ್ಕಿಂಧಪರ್ವತೇ .. ೩೩..
 ದೇವದಾರುವನೇ ಪುಷ್ಪಿಮೇಧಾ ಕಾಶ್ಮೀರಮಂಡಲೇ .
 ಹಿಮಾದ್ರೌ ಭೀಮಿಕಾದೇವೀ ಪುಷ್ಪಿರ್ವಿಶ್ವೇಶ್ವರೇಽಸ್ಮಿ ಚ .. ೩೪..
 ಕಪಾಲಮೋಚನೇ ಶುದ್ಧಿರ್ಮಾತಾ ಕಾಯಾವರೋಹಣೇ .
 ಶಂಖೋದ್ಧಾರೇ ಧರಾದೇವೀ ದೃತಿಃ ಪಿಂಡಾರಕೇಽಸ್ಮಿ ಚ .. ೩೫..
 ಮಾಣಿಕ್ಯಾಽಽನರ್ತಕೇ ನಾರಾಯಣೇಶ್ವರಸ್ಮಿ ನಾಗರೇ .
 ಕಾಲಾಽಸ್ಮಿ ಚಂದ್ರಭಾಗಾಯಾಮಚ್ಛೋದೇ ಶಿವಕಾರಿಣೇ .. ೩೬..
 ವೇಣಾಯಾಮಮೃತಾನಾಮ್ನೀ ಬದರ್ಯಾಮುರ್ವಶೀ ತಥಾ .
 ಓಷಧಿಶ್ಲ್ವೇತ್ತರಕುರೌ ಕುಶದ್ವೀಪೇ ಕುಶೋದಕಾ .. ೩೭..
 ಮನ್ಮಥಾ ಹೇಮಕೂಟೇ ತು ಮುಕುಟೇ ಸತ್ಯವಾದಿನೀ .
 ಅಶ್ವತ್ಥೇ ವಂದನೀಯಾಸ್ಮಿ ನಿಧಿಶ್ಚ ಶ್ರವಣಾಲಯೇ .. ೩೮..
 ಗಾಯತ್ರೀ ಬ್ರಹ್ಮಣಾ ಸಾಕಂ ಪಾರ್ವತೀ ಶಿವಸನ್ನಿಧೌ .
 ದೇವಲೋಕೇ ತಥೇಂದ್ರಾಣೇ ಬ್ರಹ್ಮಾಸ್ಯೇಽಸ್ಮಿ ಸರಸ್ವತೀ .. ೩೯..
 ಸೂರ್ಯಬಿಂಬೇ ಪ್ರಭಾ ಧೈರ್ಯೇ ಪಾಶವತೀ ತು ವೈಷ್ಣವೀ .
 ಅನಾದಿಶ್ರೀಕೃಷ್ಣನಾರಾಯಣೇಽಸ್ಮಿ ಸುಖದಾ ರಮಾ .. ೪೦..
 ಅರುಂಧತೀ ಸತೀ ಚಾಸ್ಮಿ ತಿಲೋತ್ತಮಾಽಪ್ಸರೋಗಣೇ .
 ಚಿತ್ತೇ ಬ್ರಹ್ಮಕಲಾ ಚಾಸ್ಮಿ ಕಾಂತಾ ಕಾಂತೇಷು ಸರ್ವಶಃ .. ೪೧..
 ಭಂಗಾ ನೀಲಗಿರಾವಸ್ಮಿ ವಿಜಯಾಽಽಸಾಮಭೂತಲೇ .
 ಕಾಮರೂಪೇ ಚ ಕಾಮಾಕ್ಷ್ಯಾ ಬ್ರಹ್ಮದೇಶ ಇರಾಽಸ್ಮಿ ಚ .. ೪೨..
 ಖಾಸೀನೇಷು ಬ್ರಹ್ಮಪುತ್ರೀ ಪತತ್ಕಾಯೇ ತು ಪಾವನೀ .
 ಶ್ಯಾಮಾ ಶ್ಯಾಮಪ್ರದೇಶೇಽಸ್ಮಿ ಪ್ರಾಚೀನೇ ಮೇನಕಾಂಗಿನೀ .. ೪೩..
 ಉಚ್ಚೇನೇ ಯಾಗಶಿಕ್ಷಾಂಗೀ ತ್ರ್ಯಂಗುಲೇಷು ತು ಕಾರಮೀ .

ಕಾರಾಕಾರೇ ಕೃಷ್ಣವರ್ಣಾ ಏಲುನೇ ಖನಿರಸ್ಮಿ ಚ .. ೪೪..
ಮೂಕೀ ಮಂಗೋಲಕೇ ಚಾಸ್ಮಿ ಖಿಂಗನೇ ಮಂಚ್ಚಿಕಾಸ್ಮಿ ಚ .
ಸ್ತೇನಾವಾಸೇ ಪಾರಶವೀ ರಾಶಿಪುತ್ರೀ ತು ರಾಶನೇ .. ೪೫..
ಉರಲಾ ಚೋರಲಾದ್ರೌ ಚ ರಕ್ತಾ ಚಾರಕ್ತಭೂತಲೇ .
ನಾರಾಯಣೇ ಸುದಾನೇಽಸ್ಮಿ ಚಾಲ್ವಾ ಚಾಲ್ವೇ ಚ ಪರ್ವತೇ .. ೪೬..
ಇಂಗಿತಜ್ಞಾ ಕೇತುಮಾಲೇ ಪರೀ ಚಾಸ್ಮಿ ಬಲಾಯತೇ .
ಹಾರಿತೀ ಪಿಂಗದೇಶೇ ಚ ಅಮರೀ ಕಿಂಪುಮಾತ್ಮಕೇ .. ೪೭..
ರಾಕರೀ ಮಾನಕಂಗೌ ಚ ಪರೀನಾರೀ ತು ದಕ್ಷಕೇ .
ಸಂಹಾರಾ ನಜರೇಽದ್ರೌ ಚ ಕಾಮರೂಪಾ ಕಮಾರಣೇ .. ೪೮..
ಮಾಸಾಂಬಾ ಸಾಂಬಶೈಲೇಽಸ್ಮಿ ಕಲಿಹಾರಾ ತು ಮಿತ್ರಪೇ .
ತ್ರಿಹೋತ್ರೇ ಹೋತ್ರೀ ಚಾಸ್ಮಿ ಝಂಬೇ ಮಾಂಝಾಂಬಿಕಾಸ್ಮಿ ಚ .. ೪೯..
ನವದೇಶೇ ಮಣಿಕಾಂತಾ ಉಷ್ಣಾಲಯೇ ಮಹೋರ್ಧ್ವಿಕಾ .
ಕಲಗರಲೇ ಶ್ವಾನಾಯಾಂ ಚಾಲಿಶೀ ಕ್ಷಾಧಪರ್ವತೇ .. ೫೦..
ಏವಮಾದಿಸ್ವರೂಪೈಶ್ಚ ಭೂತಲೇ ಸಂವಸಾಮ್ಯಹಂ .
ದಕ್ಷ! ಸರ್ವತ್ರ ಮತ್ಪೂಜಾಂ ಕುರು ಭುಕ್ತಿಪ್ರಮುಕ್ತಿದಾಂ .. ೫೧..
ಇತ್ಯಾಹ ಶ್ರೀಮಹಾಲಕ್ಷ್ಮೀಸ್ತದಾ ದಕ್ಷಂ ಪ್ರಜಾಪತಿಂ .
ಅತಸ್ತೇ ತು ಮಹಾಲಕ್ಷ್ಮ್ಯಾಃ ಪೂಜನಂ ಸರ್ವಶಾಂತಿಕೃತ್ .. ೫೨..
ಪೂಜಾಯಾಂ ಸರ್ವನಾಮಾನಿ ದ್ವೇ ಶತೇ ತವ ಯೋ ಜಪೇತ್ .
ಸರ್ವಾಶ್ಚ ಸಿದ್ಧಯಸ್ತಸ್ಯೋಪತಿಷ್ಯಂತು ಯಥೇಷ್ಟದಾಃ .. ೫೩..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ
೧೩೫-ಅಧ್ಯಾಯಾಂತರ್ಗತಂ ದಕ್ಷಪ್ರಜಾಪತಯೇ ಮಹಾಲಕ್ಷ್ಮ್ಯಾ ಕ್ತಾನಿ ಸ್ವೀಯಾನಿ
ಶತದ್ವಯನಾಮರೂಪಾಣಿ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೩೫/೧-೫೩..

lakShmInArAyaNIyasaMhitA . khaNDa 3. adhyAya 135/1-53..

Proofread by PSA Easwaran

Dakshaprajapataye Mahalakshmyuktani Sviyani Shatadvayanamarupani

pdf was typeset on April 12, 2026

Please send corrections to sanskrit@cheerful.com

